




- 
- जे सउ चंदा उगवह - सूरज चड़ह हजार । एते चानण होदिआं - गुर बिन घोर अंधार ।
 - जिस का ग्रिहु - तिन दीआ ताला - कुंजी गुर सउपाई । अनिक उपाव करे नही पावै - बिन सतिगुर सरणाई ।
 - सासत-वेद-सिमित सभ सोधे - सभ एका बात पुकारी । बिन गुर मुक्त न कोऊ पावै - मन वैखहु कर बीचारी ।

- बिन गुरु तत न पईऐ - अलख वसै सभ माह । सतिगुरु मिलै त जाणिए - जां सबद मन माह ।
- बिन सतिगुर भगत न होवई - नाम न लगै पिआर । जन नानक नाम आराधिआ - गुर कै हेत पिआर ।

हक हक हक

गुरु साहब बता रहे हैं कि गुरु ही परमात्मा है, गुरु ही प्रथम सीढ़ी है, गुरु ही प्रथम वंदना है, गुरु को जाणे बिना हम आगे नहीं चल सकते, गुरु को माथा टेके बिना परमात्मा की शरण में नहीं जाया जा सकता । परमात्मा को जानने के लिए गुरु की आवश्यकता है । गुरु ही बताता है कि परमात्मा है और कौन है ।

सबसे पहले गुरु की महिमा के बारे में इतना ही कहा जा सकता है कि उनकी महिमा अपरम्पार है । गुरु की ताकत को माँ के रूप में जाना जाता है । माँ जो अपने बच्चे को नौ महीने अपने पेट में पालती है और फिर 1600 जोड़ वाली हड्डियों वाले बच्चे को जन्म देती है और इतने सारे कष्टों को सहन करना तो केवल गुरु की कृपा से सम्भव हो सकता है । इसके अलावा माँ गुरु के रूप में बच्चे को जन्म ही नहीं देती बल्कि उसे अनजान से जानकार बनाती है । जहाँ वह बच्चा भाषा, संस्कार, समाज आदि बातें सीखता है । शिक्षा के बिना, गुरु कृपा से सम्भव नहीं है । ^{७७}गुरु परमात्मा के रूप में ताकत चिराग और रोशनी देता है । और उसी रोशनी को प्राप्त करना ही जन्म-मरण के बंधन से मुक्त होना है । गुरु का रूप पिता का रूप है वह भी संसार में कोई कसर नहीं छोड़ता और हर सम्भव कोशिश करता है कि उसके परिवार की परवरिश में कोई कमी नहीं रह जाये ।

आगे चल कर रूह को प्रगट रूपी गुरु की जरूरत पड़ती है । सतगुरु परमात्मा का रूप है इसीलिये सतिगुरु के मिलाने पर अंतर में प्रेम की लहरें उठती हैं, परन्तु मनुष्य का मन अनन्त जन्मों के कर्मों और संस्कारों के कारण बहुत मलिन हो चुका है इसलिये यह सतगुरु से मिलने के बाद भी यह पहले की ही तरह इन्द्रियों के भोगों और विषयों विकारों की ओर आकर्षित होता है।

सतगुरु ही मनुष्य को विलासिता के जीवन से बाहर निकाल सकता है ।

अब प्रश्न यह उठता है कि उस रोशनी को कैसे प्राप्त किया जाए ? सबसे पहले मन को अन्दर और बाहर से साफ रख कर हमें गुरु के बचनों के प्रति कुर्बान होना पड़ेगा, क्योंकि बाहर की सफाई से अन्दर की सफाई नहीं हो सकती है । हमें गुरु के बचनों पर चलना है । गुरु के 1000 बचन हैं परन्तु हम 999 बचनों को तो भूल जाते हैं और एक बचन को याद रखते हैं कि गुरु ने कहा था कि भजन करना है और बाकी सभ भूल जाते हैं जब हम गुरु के बाकी 999 बचन याद रखेंगे तब ही तो हमारा भजन पूर्ण होगा । भजन तभी बनेगा जब अपनी हस्ती गुरु के बचनों पर कुर्बान कर दोगे या अपने आपको गुरु पर न्यौछावर कर दोगे ।

गुरु जब धुर दरगाह से आता है तो वह अपनी रूह की आजादी के लिए, क्योंकि सदियों से यह रूह पंच विकारों में फँसी हुई है यह विकार हैं काम, क्रोध, लोभ, मोह, अहंकार ।

1. **काम** - शक्ति को नष्ट करता है मन को मलिन करता है विवेक का नष्ट (हास) होता है और परमार्थ का सत्यानाश कर देता है ।

2.क्रोध - क्रोध बड़ा चंडाल है इससे ख्याल फैलता है और बुद्धि भ्रष्ट होती है ।

3.लोभ - व्यक्ति को नीच अधर्मी बनाता है ।

4.मोह -मोह तो महाबली है यह तो विवेक और बुद्धि का शत्रु है ।

5.अहंकार - तो जीव को अंधा कर देता है और वह जीव को भले बुरे या मित्र-शत्रु को पहचानने की तमीज भी नहीं रहने देता ।

गुरु और गुरु के बचन जीव का आधार हैं जीवात्मा नरकों और मन की चालों में फँसी होने के कारण कोयले के समान है । जो कि जमीन में लाखों सालों से दबा पड़ा है जिसे उस गुरु ने उस खान में से निकाल कर साफ करना है और उसका रूप परिवर्तन करना है उसके गुण को संवार कर हीरा बनाना है । जब तक गुरु जीव का उद्धार नहीं करते तब तक जीव भटकता रहता है । वह विकारों और बाहरी क्रिया कलापों में मस्त रहता है जिससे उसकी मुक्ति नहीं होती । गुरु कोयले को हीरा बनाने आया है, जीव को गुरु के बताये हुए रास्ते पर चलना है गुरु के बचनों को मानना है जिस तरह शेर को देखकर गीदड़ भाग जाता है, उसी तरह परिवार, माया, लोभ, मोह आदि यह गीदड़ हैं जो गुरु द्वारा दिये गये मन रूपी शेर के सामने टिक नहीं पाता क्योंकि गुरु ही तो प्रकाश देकर मन को शेर बनाता है । गुरु के प्रकाश दिखाने के बाद नौ द्वारों से निकल कर दसवें द्वारे पर पहुँचना पड़ेगा और

उसके बाद किसी सत्संग की जरूरत नहीं पड़ेगी और बार-बार जनम-मरन से मुक्ति मिल जायेगी ।

गुरु मंत्र देता है उसे जपने का तरीका बताता है गुरु ने जाप करने का समय सुबह 2.00 बजे से 4.00 बजे तक का बताया है । गुरु के मंत्र का जाप करने से परमात्मा में ध्यान लगाने से सब विकार भाग जाते हैं और रोशनी प्रगट होती है जीव में एक उत्साह पैदा होता है । जीवात्मा को धुर-दरगाह ले जाने के लिए गुरु ईसा मसीह जी आए, गुरु अर्जन देव जी आये और गुरु गोबिंद सिंह जी आये । सब गुरुओं ने परमात्मा को मिलने का जो रास्ता है उसी पर जोर डाला। गुरु स्वयं कहता है कि तूं मेरे जोगा, ते मैं तेरे जोगा । अर्थात् तूने मुझे अपना सब कुछ दे दिया तो उसकी सम्भाल मैंने करनी है । गुरु पूर्ण सच है गुरु के बचनों को मानना है गुरु में 16 सूरज प्रगट हैं पूर्ण परमात्मा का रूप है गुरु की पहचान करनी है गुरु के तेज रूपी रूप को पहचानना है अर्थात् उस रूप का ध्यान करना है ।